

کتاب الاعانی کے مأخذ

ڈاکٹر فواد سینر گین

ترجمہ: ڈاکٹر خورشید رضوی

میں ایک ایسی کتاب پر بات کرنا چاہتا ہوں جو یقیناً آپ کی جانی پچانی ہے۔ یعنی ابوالفرج الاصفہانی --- (زمانہ ۲۸۳ تا ۳۸۳ ہجری) --- کی کتاب الاعانی۔ جیسا کہ آپ کو علم ہے یہ کتاب ہم تک پہنچنے والے عرب ورثے کی اہم ترین دستاویزات میں شامل ہوتی ہے۔ بہت ضخیم کتاب ہے جس کا تازہ ترین ایڈیشن ۲۳ جلدوں پر مشتمل ہے۔ اصفہانی نے یہ چاہا کہ ایک کتاب ترتیب دے جس میں گائی جانے والی مشہور چیزیں ہوں اور ان کی مناسبت سے اشعار کا ایک انتخاب، انوکھے واقعات، نیز شراء، ادباء اور گلوکاروں کے واقعات بھی شامل ہوں۔ مولف کے اپنے بیان کے مطابق اسے اس کی تایف میں پچاس سال صرف کرنے پڑے۔

اس کتاب سے میرا تعلق بہت پرانا ہے۔ کیونکہ میں میں برس کا تھا کہ اپنے مستشرق استاد ہلموت ریتر (Hellmut Ritter) سے اس کا کچھ حصہ پڑھا کرتا تھا۔ متصل اسنادوں کے ساتھ لبی روایات نے میری توجہ اپنی طرف منعطف کی۔ میں نے اپنے استاد سے اس کا سبب دریافت کیا تو ان کا جواب یہ تھا کہ مسلمان علماء کا حافظہ بڑا عجیب تھا۔ وہ لبی روایات اور پوری پوری کتابیں یا ان کے کچھ حصے زبانی یاد رکھ سکتے تھے۔ وقت کے ساتھ ساتھ میں نے کتاب الاعانی کے مأخذ کے بارے میں متعدد تحقیقات کا مطالعہ کیا۔ تمام محققین کی رائے یہی تھی کہ ابوالفرج ایک طرف تو کتابوں سے استفادہ کرتا تھا اور دوسری طرف زبانی روایات جمع کرتا تھا کیونکہ کبھی تو وہ کہتا ہے "میں نے فلاں کی کتاب سے نقل کیا" یا "میں نے فلاں کی کتاب میں پایا" اور کبھی وضاحت سے کتابوں کے نام لیتا ہے مثلاً "ابو عییدہ کی کتاب کتاب النقاوض"، "المدائینی کی کتاب الجوابات" ۰۰۰ وغیرہ۔ تاہم وہ اکثر روایات اسنادوں کے ساتھ بیان کرتا ہے مثلاً "مجھے فلاں نے فلاں سے سن کر خبر دی" یا "مجھ سے فلاں نے بیان کیا" یا "مجھ سے بیان کیا گیا" یا "فلاں

نے کہا" یا "فلان نے ذکر کیا" جس سے یہ اشارہ ملتا ہے کہ مولف نے زبانی روایات پر اعتناد کیا ہے۔ اگر اس تصور کو درست فرض کر لیا جائے تو ہمیں خود سے یہ سوال کرنا ہو گا کہ ان زبانی روایات کی تاریخی قدر و قیمت کیا ہے۔ کیا اس بات کا امکان نہیں کہ ان کا ایک بڑا حصہ تحریف شدہ ہو یا اس میں ملاوٹ ہو چکی ہو؟

اس قسم کے تصور کا ایک نقش میں یہاں آپ کے سامنے پیش کرتا ہوں۔ میں آپ کو اس موضوع پر ایک عرب ادیب کی تحریر پڑھ کر سنانا چاہتا ہوں جو ۱۹۶۵ء کی ہے۔

"چنانچہ کتاب الاغانی میں شامل حالات روایات اور قصے بیشتر زبانی ہیں اور اس میں شک نہیں کہ زبانی روایات جب ایک شخص سے دوسرا شخص کو منتقل ہوتی ہیں تو ان میں کچھ کی بیشی ناگزیر ہوتی ہے اور منتقل ہوتے ہوئے ان کا ایک خاص اسلوب بھی ناگزیر ہوتا ہے۔ کتاب الاغانی کے مولف نے یہ ساری کی ساری کتاب نہ تو یکبارگی جمع کر ڈالی تھی نہ یک قلم نقل کر ڈالی تھی۔ ہوتا یہ تھا کہ حالات روایات اور قصے اس کے سنتے میں آتے رہتے تھے بعد ازاں وہ خلوت میں بینچ کر جو کچھ سننا ہوتا تھا اسے ایک خاص اسلوب میں تحریر کر دیتا تھا۔"

جس ادیب کی اس سلسلے میں یہ رائے تھی اس نے اپنے مقالے کا عنوان رکھا تھا "لوگوں نے الاغانی کے مولف کے ساتھ انصاف نہیں کیا۔"

ابوالفرج الاصفہانی کا طریقہ قدیم محمد بن اور مورخین کا طریقہ ہے۔ یہ وہی طریقہ ہے جسے اس کے معاصر، کتاب الموضع کے مولف المرزبانی نے بردا اور --- مثال کے طور پر --- "عيون الاخبار" میں ابن تیمیہ اور "العقد الفريد" میں ابن عبدربہ کے طریقے کے خلاف ہے کیونکہ یہ دونوں روایات کا اسناد لانے کا التزام نہیں کرتے تھے۔

کتاب الاغانی واحد کتاب نہ تھی جس نے میری سوچ میں اضطراب پیدا کیا کیونکہ اس کی اسناد اس کی طویل روایات میں بار بار آتی ہیں۔ مجھے یہی مسئلہ ابو عبیدہ معرب بن المثنی کی "مجاز القرآن" پر تحقیق کے دوران پیش آیا۔ میں نے امام بخاری کو دیکھا کہ وہ اپنی الجامع الحسنه میں مجاز القرآن سے روایات نقل کرتے ہیں سو اس کے بعد میری توجہ حدیث تاریخ فقہ اور ادب کی ان

کتابوں کے مآخذ کے مسئلے پر مرکوز ہو گئی جن میں اسناد لانے کا طریقہ بر تائی گیا ہے۔ چنانچہ میں نے ۱۹۵۱ء میں بخاری کی الجامع الحسنه کے مآخذ پر تحقیق سے آغاز کیا اور آغاز کار اسی ابتدائی نقطہ نظر سے ہوا جو ہمارے دور میں عام ہے یعنی یہ تصور کہ کتابوں میں اسناید کے ساتھ جن حالات و واقعات کا ذکر لایا گیا ہے وہ زبانی روایات سے عبارت ہیں۔ مجھے تو قع تھی کہ مجھے کچھ اشارات تحریری مآخذ کے بارے میں مل جائیں گے۔ اس بند گلی میں بہت وقت ضائع ہوا۔ پھر اللہ نے اصطلاحات حدیث کی کتابوں کی جانب میری رہنمائی فرمائی۔ ان کتابوں میں محدثین نے دوسری صدی ہجری کے اواسط سے روایت اخبار یعنی روایت و نقل کے طریقوں نیز اخذ علم کے طریقوں سے متعلق اپنے اصول اور اپنا منع بیان کرنا شروع کر دیا تھا۔ اس موضوع پر اپنا مقالہ میں نے ۱۹۵۶ء میں استانبول سے "بخاری کی الجامع الحسنه کے مآخذ پر تحقیقات" کے عنوان سے شائع کر دیا تھا اور اس کی تلمیخیں میں نے اپنی کتاب "تاریخ التراث العربی" کی پہلی جلد کے اس حصے میں فراہم کر دی ہے جو علم حدیث کے لئے مخصوص ہے۔ کتاب کے اس حصے کا عربی زبان میں ترجمہ ہو چکا ہے۔

یہاں میں صرف اس قدر عرض کرنا چاہوں گا جس قدر ابوالفرج الاصفہانی کے مآخذ سے متعلق میرے خطبے کے موضوع کا تقاضا ہو گا۔

اخذ علم سات اقسام سے عبارت ہے:

ساع، قراءت، اجازت، مناولہ، کتاب یا مکاتبت، وصیت اور وجادہ۔ ان طریقوں میں بنیادی معیار تو یہ ہے کہ شاگرد نص روایت کو استاد سے سننے یا اسے خود پڑھ کر سنائے۔ اور اگر نص کو سننا یا پڑھ کر سنانا ممکن نہ ہو تو استاد سے روایت نص کی اجازت لے خواہ استاد خود اس نص کا مولف ہو یا اپنے استاد سے سن کریا اس کے سامنے پڑھ کر اس کا راوی ہو۔ اس طرح حق روایت کا تصور پیدا ہوا اور اخذ علم کی اقسام میں سے ہر قسم کے لئے اسالیب روایت کی بنیاد پڑی۔ اور انہی اقسام کی مناسبت سے نقل کرنے والا راوی "سمعت عن" میں نے فلاں سے سنًا یا "حدثى فلاں" مجھ سے فلاں نے بیان کیا، یا "خبرنى" اس نے مجھے خبر دی، کے الفاظ استعمال کرتا ہے یا، اگر وہ نص کے سنتے، یا پڑھ کر سناتے وقت دوسروں کے ساتھ شریک رہا ہوتا ہے تو جمع کے صفتے میں "حدثنا" اس نے ہم سے بیان کیا یا "خبرنا" اس نے ہمیں خبر دی، کہتا ہے۔ پھر کتابوں

کی کثرت اور مختلف علاقوں میں ان کے پھیلاؤ نے مسلمانوں کو مجبور کر دیا کہ وہ سماع و قراءت کے بغیر ہی کتابوں کی روایت کو جائز قرار دیں بشرطیکہ نقل میں صحت کا اطمینان ہو۔ اس طرح "اجازت" اور "مکاتبت" وغیرہ کی مختلف اقسام وجود میں آئیں اور پھر ایک وقت وہ بھی آیا کہ انہوں نے ایسی کتاب سے جس کی صحت پر اعتماد ہو بغیر کسی طرح کی "اجازت" کے نقل کو درست قرار دیا۔ اس قسم کو "وجادہ" کا نام دیا گیا اور یہ شرط عائد کی گئی کہ کتابوں سے اس قسم کی نقول کی روایت کے لئے لفظ "وجدت" "میں نے پایا"، "ذکر" "ذکر کیا گیا ہے" "حدوث" "محجھ سے بیان کیا گیا" یا "قال" "اس نے کہا" استعمال کیا جائے۔ چنانچہ اگر ہم قداء اور ان کے شارحین کی کتابوں کا مطالعہ کریں اور ان کے اسالیب بیان کا تمعن کریں تو ہم دیکھیں گے کہ یہ چیز ان کے ہاں معروف تھی نیز یہ کہ اسانید والی کتابوں کی عبارتیں [محض] زبانی روایات پر منحصر نہیں ہیں، اگرچہ با اوقات اپنی غلط فہمی، اسلاف سے زمانی بعد اور ان مسائل سے مخصوص ان کی کتابوں کے مطالعے سے غفلت کے سبب ہمیں معاملہ حقیقت کے بر عکس نظر آتا ہے۔

صحیح بنیاد سے دیکھا جائے تو اسلام کی ابتدائی صدیوں کے جوابیے مصادر ہمارے ہاتھ میں ہیں، جن کی عبارتیں اسانید کے بعد لائی گئی ہیں وہ تحریروں سے ماخوذ ہیں۔ مثال کے طور پر کتاب الاعانی کی ایک روایت میں آتا ہے۔

"مجھے محمد بن الحسن بن درید نے خبردی اس نے کہا مجھے عمر بن شہبہ نے ابو عبیدہ سے روایت کرتے ہوئے خبردی اور اس نے عوانہ بن الحکم سے روایت کی کہ ۰۰۰"

سو ہمیں یہ فرض کرنا ہو گا کہ ان مولفین میں سے کسی ایک کی کتاب ابو الفرج الاصفہانی کے پاس تھی اور وہ اسی سے عبارت نقل کر رہا تھا۔ ہو سکتا ہے ابن درید کی کتاب ہو جس سے اس نے روایت اخذ کی یا ممکن ہے عمر بن شہبہ یا ابو عبیدہ کی کتاب سے اخذ کی ہو یا عوانہ کی کتاب سے، کہ یہ دونوں عوانہ کی کتاب کے راوی تھے چنانچہ اس بات کا امکان ہے کہ ابو الفرج کے ہاں اس روایت کا مأخذ عمر بن شہبہ یا ابو عبیدہ یا عوانہ کسی کی بھی کتاب ہو۔ گویا جو ایک یا ایک سے زیادہ نام ابو الفرج کے ہاں مذکور ہوئے ہیں ان سے وہ مأخذ جس سے روایت منقول ہے نیز ایک یا ایک سے زائد راویوں کا نام مراد ہوتا ہے۔

ہم ایک اور مثال لیتے ہیں جس میں ایک کتاب کا [باقاعدہ] ذکر موجود ہے:

"ہمیں اس کی خبر الیزیدی (محمد بن العباس) نے الخراز (احمد بن الحارث) کی روایت سے دی اور اس نے المدائی سے روایت کی جو کتاب الجوابات میں ہے ۴۰۰۔"

یہاں بھی ہمارے لئے یہ فیصلہ ممکن نہیں کہ کیا ابو الفرج اپنی روایت "کتاب الجوابات" سے نقل کر رہا تھا جس کی روایت اس نے الیزیدی کے ذریعے الخراز سے حاصل کی؟ - یہ بھی ممکن ہے کہ وہ یہ روایت الیزیدی کی کسی کتاب سے نقل کر رہا تھا اور وہ یہ تھی کہ اس نے یہ روایت "کتاب الجوابات" سے اخذ کی جسے الخراز نے روایت کیا۔ اور یہ امکان بھی ہے کہ ابو الفرج نے اپنی روایت الخراز کی کسی کتاب سے اخذ کی اور اس نے اپنی روایت المدائی سے لی۔

قدیم دور کے وہ اسلامی جنہوں نے چوتھی صدی ہجری سے پہلے قلم انٹھایا اور جنہوں نے روایت کے ضمن میں اپنے اصول کی باریک تفصیلات پر بہت سے کتابیں مدون کیں، انہوں نے خود اپنے مأخذ کی طرف اشارات فراہم کرنے اور بالواسطہ و بلا واسطہ میں تمیز کا کوئی انتہام نہیں کیا۔ اس کا سبب یہ نہیں کہ انہوں نے اپنے فرض میں کوتاہی برقراری بلکہ یہ ہے کہ وہ اپنی کتابیں لکھتے ہوئے اپنے ہم عصروں کے علم پر بھروسہ کرتے تھے۔ انہیں اس بات کا اندازہ نہیں تھا کہ آئندہ نسلوں کو کیا مشکلات پیش آئیں گی۔ سو حقیقت یہ ہے کہ مولف اپنے ہم عصروں کی ذہنی سطح پر اعتاد کیا کرتا تھا۔ معلوم ہوتا ہے کہ بعد کی نسلوں میں اس مشکل کا احساس پیدا ہوا چنانچہ ہم دیکھتے ہیں کہ ان میں سے بہت سے لوگ 'مثال کے طور پر' جب یہ کہتے ہیں کہ فلاں فلاں انساد سے روایت فلاں کتاب پر دلالت کرتی ہے، تو وہ قاری کی مدد کرنا چاہتے ہیں ۴۰۰ نیز یہ کہ بعد کے زمانوں میں "المشیوہ" کے سلسلے کی جوبہت سے کتابیں تالیف کی گئیں، اسی غرض سے کی گئیں۔

آج ہمارے لئے یہ ناگزیر ہے کہ ہم کوئی ایسا طریق کار اغتیار کریں جس سے یہ ممکن ہو سکے کہ ہم اسلام کی قرون اولی میں انساد روایات کے اصول پر لکھی گئی کتابوں کے بالواسطہ و بلا واسطہ مأخذ کو ثابت کر سکیں۔ وہ طریق کار جس تک ۱۹۵۳ء سے پہلے میری رسائی ہوئی، اپنی کتاب "تاریخ التراث العربي" کی تالیف کے دوران آج تک میں نے اس کو اغتیار کیا ہے اور روز

بروز اس کی صحت پر میرا یقین بڑھتا چلا گیا ہے اس طریق کار کا خلاصہ یہ ہے:

جس کتاب کے براہ راست مائفہ کا سراغ لگانا ہو، ہم اس کے تمام اسناد الگ الگ نکلوں کی شکل میں بیکھا کر لیں اور ان نکلوں کو سب سے قریب العدد راویوں کے ناموں کے اعتبار سے مرتب کر لیں۔ پھر اولین مشترک نام سے آغاز کریں اور پھر دیکھیں کہ اسناد میں مشترک کڑیاں کہاں تک چلتی ہیں اور کہاں سے الگ الگ ہوتی ہیں۔ ان مشترک ناموں میں سے آخری نام اس مائفہ کے مولف کا ہو گا جس سے اس کتاب میں روایت نقل کی گئی ہے، جس کے مائفہ کا سراغ لگانا چاہتے ہیں۔ اگر راویوں کے نام اولین نام کے علاوہ اشتراک ہی نہ رکھتے ہوں اور اس کے بعد ہی الگ ہو جاتے ہوں تو پھر یہ اولین شخص ہی براہ راست مائفہ کا مولف ہے اور اس کی معلومات مختلف مائفہ سے ماخوذ ہیں اور اگر، مثال کے طور پر، نام دوسری یا تیسری کڑی تک مشترک ہوں تو اس کا یہ مطلب ہے کہ ابتدائی مشترک نام کتاب کے راویوں کے نام ہیں اور آخری مشترک نام جس کے بعد الگ الگ نام شروع ہو جاتے ہیں وہ مائفہ کے مولف کا نام ہے۔

اس طریق کار کو میں صحیح بخاری، صحیح مسلم، نیز طبری کی تفسیر اور تاریخ پر آزمچا ہوں اور میں نے دیکھا ہے کہ بخاری نے اپنا مواد اپنے سے پسلے کی نسل کی تقریباً دو سو کتابوں سے حاصل کیا ہے جو سب کی سب ترتیب مواد میں خاصے ترقی یافتہ طریقے کی آئینہ دار تھیں۔ جبکہ مسلم اور طبری نے اپنا پیشتر مواد قدیم تر مائفہ سے لیا۔ آج کے اسلوب میں بات کی جائے تو ہم کہ سکتے ہیں کہ بخاری نے تازہ ترین تحقیقات پر انحصار کیا۔

پھر، مثال کے طور پر، اگر کسی کتاب کے مائفہ کے سراغ میں ہم نے اس کے مائفہ کے مواد کو طے کر لیا اور اس طریقے کے مطابق جو مواد کسی ایک گم شدہ مائفہ کا مواد قرار پا سکتا ہے اسے ایک الگ چھوٹی یا بڑی کتاب کی صورت میں بیکھا کر لیا تو اب اس کتاب کے مائفہ کا سراغ بھی ہم اسی طریق کار سے لگا سکتے ہیں۔

اس ضروری تمهید کے بعد ہم اپنے اصل موضوع کی طرف آتے ہیں یعنی کتاب الاغانی کے مائفہ کا مسئلہ۔ اب تک کتاب الاغانی کے مائفہ پر تحقیق کرنے والوں کا لفظ آغاز ظن و تمنیں

پر مبنی رہا ہے۔ بعض ناموں کی سکرار نے ان کی توجہ اپنی طرف مبذول کی مثلاً عمر بن شبة، ابو ہفان، ابن سلام امجمی، المدائی، دعبداللہ بن ابی سعید الوراق، اور علی بن سعی المجمی۔ حوالے کی کتابوں میں ان لوگوں کی بعض تصاویف مذکور ہیں۔ مثال کے طور پر طبقات الشراء یا اخبار الشراء چنانچہ انہوں نے خیال کیا کہ ابو الفرج الاصفہانی نے ان کتابوں کو بطور مأخذ استعمال کیا۔ اس ضمن میں اہم ترین محققین فرانس کے بلاشیر^(۱)، امریکہ کے زولوندیک^(۲) اور مشرق جرمنی کے فلاشمر^(۳) ہیں۔ اس جرمن محقق نے اس موضوع پر ایک مستقل تحقیق قلمبند کی ہے۔ کاش اس نے محدثین کے طریقوں اور ان کی قدر و قیمت کو بھی سمجھا ہوتا۔ اس نے محض گولڈ زیر کی معلومات پر اکتفاء کیا ہے۔

جان تک میری غاص تحقیق کے نتائج کا تعلق ہے جن کو میں یہاں آپ کے سامنے پیش کروں گا، ہو سکتا ہے وہ ایک نئی چیز ہوں۔ بہر حال، میرے لئے وہ سکرنتی ہیں۔ جب تک میں نے اساید سے فہرست کتب تک پہنچنے کے لئے اس طریق کار کو کتاب الاغانی پر منطبق نہ کیا تھا، میں بھی اپنی کتاب "تاریخ التراث العربي والاصلی" کی پہلی جلد کی تایف کے دوران تحقیق پر ہی اعتقاد کرتا رہا۔ تحقیق سے میری مراد ابو الفرج الاصفہانی کے براہ راست مأخذ کے مولفین کا اندازہ لگانا ہے۔ "مجھے محمد بن الحسن ابن درید نے خبر دی، اس نے کما مجھے عمر بن شبة نے خبر دی" یا "مجھے فلاں نے خبر دی اس نے کما مجھے فلاں نے خبر دی" جیسی اشاروں میں، میرا اندازہ یہ تھا کہ پہلا نام مثلاً "ابن درید" ایک اعتبار سے راوی اور ایک اور اعتبار سے ایک یا ایک سے زیادہ مأخذ کا مولف ہے۔

ابو الفرج، ابن درید کی روایت تقریباً ۷۰۰ مرتبہ لایا ہے اور دوسری کڑی میں راویوں کے ناموں کا اعادہ یوں ہوا ہے:

ابو حاتم بحستانی۔ ابو عبیدہ	۸۰ بار
اسی سے ابن الکلی	۳۰ بار
اصمعی کا بحثیجا۔ اصمی	۲۰ بار
الریاضی	۰۰۰

ابن درید کے نام کے بعد پدرہ کے قریب نام آتے ہیں۔

میرا خیال تھا کہ ابو الفرج، ابو عبیدہ کی کتاب، نیز ابن درید کی روایت میں ابن الکلی اور الاصمعی کی کسی کتاب اور خود ابن درید کی کسی کتاب سے نقل کرتا ہے۔ لیکن آج میری رائے یہ ہے کہ ان اسنادوں کے ضمن میں ابو الفرج ابن درید ہی کی ایک معین کتاب سے نقل کر رہا تھا۔ یہ ایک ضخیم کتاب تھی جس کے کچھ حصے ہم تک پہنچے ہیں اور وہ کتاب الامال ہے۔ اس سلسلے میں تبدیلی رائے کا باعث سال رواں کے دوران اس موضوع پر میرے مرکوز تحقیقی مطالعے کا نچوڑ تھا۔ وقت کی کسی کے باعث بارہا میں اس ضروری مطالعے کو التوا میں ڈال چکا تھا تا آنکہ اپنی کتاب کے نویں حصے کی تالیف کے وقت۔ ہو ادب کے لئے مخصوص ہے۔ میں اس مطالعے پر بجور ہو گیا نتیجہ جو سامنے آیا وہ حسب ذیل ہے:

(۱) ان راویوں کی تعداد جن سے ابو الفرج الاصفہانی یہاں راست روایت کرتا ہے ۱۵۰ تک پہنچتی ہے۔ اسنادوں میں مشترک کڑیوں نیز ان مقامات کا تبقی کرنے کے بعد جہاں سے راوی جدا جدا ہو جاتے ہیں، مجھے اس امر کا اطمینان ہو گیا کہ جن راویوں سے ابو الفرج "آخری" یا "حد شی" کہہ کر روایت کرتا ہے، وہ آدمیوں کے علاوہ وہ سب لوگ ان کتابوں کے مولف ہیں جن سے ابو الفرج نے روایات نقل کی ہیں۔ ان دو میں سے ایک استثناؤ احمد بن سلیمان طوی المتنفی ۳۲۲ھ کا ہے جس سے ابو الفرج سے ۸۵ بار ان الفاظ میں روایت کی ہے "طوی نے ہمیں خبر دی" اس نے کہا کہ الزبیر بن بکار نے ہم سے بیان کیا ۰۰۰" یہ بات واضح ہو چکی ہے کہ اس اسناد میں وہ طوی کی روایت میں الزبیر بن بکار کی کتاب محدثۃ النسب سے نقل کرتا ہے۔ دوسرا آدمی ابراہیم بن محمد بن ایوب ہے جس سے ابو الفرج نے تقریباً ۵۰ مرتبہ روایت کی ہے اور وہ عبد اللہ بن مسلم بن قبیہ سے روایت کرتا ہے یعنی اس کی کتاب الشرو و الشراء سے۔

باقی راویوں میں سے ۱۳۸ ایسے ملتے ہیں جن کی تالیفات مشہور ہیں۔ اور کچھ ایسے بھی ہیں جن کی تالیفات معروف نہیں ہیں مثلاً الحسن بن علی الغفار جس سے ابو الفرج نے ۸۰۰ سے زائد بار روایت کی ہے۔ الغفار سے ابو الفرج کی روایات کی مشترک کڑیوں نیز ان مقامات کا تبقی کیا جائے جہاں سے راوی الگ الگ ہو جاتے ہیں تو صورت حال یوں سامنے آتی ہے:

الخلف نے روایت کی

ابن مرویہ سے	۳۵۰ بار
ابن الی الحیمہ سے	۷۵ بار
الخراز سے اور اس نے المدائی سے	۷۰ بار
ابن الی سعد سے	۵۰ بار ۰۰۰ وغیرہ وغیرہ

تقرباً پچاس روایوں سے اس نے صرف ایک بار روایت کی ہے یہاں یہ شاندی بھی مناسب معلوم ہوتی ہے کہ بعض مقامات پر الخلف نے روای کا ذکر کئے بغیر ہی روایت بیان کر دی ہے۔

ہم اس سے یہ نتیجہ نکالتے ہیں کہ الخلف ابوالفرج کے براہ راست مأخذ کا مولف تھا۔ ایک آدھ مثال پر انحصار کرتے ہوئے تو ہمارے لئے یہ فرض کر لینا غالبہ دشوار ہوتا لیکن جملہ روایات میں ابوالفرج کے موقف کو جانچنے کے بعد نیز نتیجہ کا بعض اور طریقوں سے، جن کی تفصیل میں میں یہاں نہیں جانا چاہتا، امتحان کر لینے کے بعد، مجھے یہ لیکن ہو گیا کہ ابوالفرج الاصفہانی نے اپنی کتاب کی تالیف میں سب سے پہلے، اغائی، طبقات الشراء، معانی اخبار اور نوادر کی ان کتابوں پر انحصار کیا ہے جو براہ راست اس کے اساتذہ کی تالیف کردہ تھیں۔ ان کتابوں میں ان اسلاف کی تحریریں بھی شامل تھیں جنہوں نے اپنی کتابوں سے ابوالفرج کے اساتذہ کے لئے راہ ہموار کی۔ رہایہ کہ ابوالفرج نے ان مأخذ کے نام کیوں نہیں لئے سو اس کا سبب یہ ہے کہ اسے اپنے ہم عصروں کی معلومات پر اعتماد تھا نیز اسے مستقبل میں اپنی کتاب کی میثیت کا اندازہ نہ تھا۔

(۲) ابوالفرج اپنے بیشتر براہ راست مصادر سے آگھاہی رکھتا تھا اور کثرت سے ان کی طرف سے رجوع کرتا اور ان سے نقل کرتا تھا لیکن اس کے پاس ان کتب کی روایت کا حق نہ تھا۔ اسی سبب سے وہ مجبور تھا کہ ان سے اقتباس بذریعہ اشارات کرے مثلاً میں نے احمد بن الی طاہر کی کتاب سے نقل کیا۔ یا "احمد بن الی طاہر نے ذکر کیا ۰۰۰" احمد بن الی طاہر نے کہا ۰۰۰، احمد بن الی طاہر نے بیان کیا۔

-- یا کہتا ہے "میں نے عبد اللہ بن المعتز کی کتاب سے نقل کیا ۰۰۰" --

-- یا "ابن المعتز نے ذکر کیا ۰۰۰" ابن المعتز نے بیان کیا، ابن المعتز نے کہا ۰۰۰۔
-- یا وہ کہتا ہے "اور میں نے ہارون بن الزیات ہی کے ہاتھ سے لکھی ہوئی اس کی
کتاب سے نقل کیا"۔

-- یا "میں نے ایک نسخے نقل کیا جو ہارون بن الزیات کے خط میں تھا"
-- یا کہتا ہے "اور میں نے ہارون بن محمد کی کتاب سے نقل کیا"۔

(۳) ان مثالوں میں ہم دیکھتے ہیں کہ جو کتاب مراد ہے اس نے اس کا نام نہیں لیا کیونکہ
اسے قاری کے علم پر بھروسہ تھا۔ خوش قسمتی سے ہم یہ ثابت کر سکتے ہیں کہ ابن المعتز کی جس
کتاب کا ابوالفرج نے ذکر کیا ہے اس سے مراد "طبقات الشعراً المعد شین" ہے اور احمد بن الی طاہر
کی جس کتاب کا ذکر کیا ہے وہ "تاریخ بغداد" ہے۔ رہی تیسری کتاب جو اس کے ہاں مذکور ہے سو
شاہد وہ اغانی (گیتوں سے متعلق کوئی کتاب تھی۔ یہ بات اس اندازے کی بنا پر کسی جارہی ہے جو
اس کتاب سے منقول مواد کی اساس پر قائم کیا گیا ہے۔

(۴) ابوالفرج کے ہاں لفظ "کتاب" کے بصیرہ نکرہ استعمال سے یہ نہ سمجھنا چاہئے کہ وہ کوئی
غیر معروف کتاب تھی جیسا کہ مندرجہ بالا مثالوں سے واضح ہوتا ہے نیز مزید مثالوں کے تبع سے
اور واضح ہو سکتا ہے۔

(۵) ابوالفرج نے دوسری اور تیسری صدی ہجری کے لوگوں کی اغانی، انساب، اخبار و نوادر
اور طبقات الشعراً کی کتابوں کی طرف کثرت سے رجوع کیا لیکن اسناد لائے بغیر اور ایسی صورت
میں لفظ "وقال" (اور اس نے کہا)، یا "ذکر" (اس نے ذکر کیا) یا "روی" (اس نے روایت کی) کے
ذریعے اشارہ کیا ہے۔

(۶) ہم اکثر دیکھتے ہیں کہ ابوالفرج اپنی اسناد میں دو نام لے آتا ہے جو براہ راست اسناد
ہوتے ہیں جیسا کہ مذکورہ بالا مثال میں ہے۔ مراد یہ ہوتی ہے کہ یہ دونوں شیخ دو براہ راست مأخذ
کے مولف ہیں جن سے ابوالفرج نے اپنی روایت نقل کی۔ ایک سے اس نے روایت اخذ کی اور
دوسرے کے ہاں بھی اسے پلایا۔

کچھ اور مسائل بھی ہیں جن کے ذکر سے اس وقت گریز کرتا ہوں۔ ان کا ذکر انشاء اللہ

تفصیل سے تاریخ التراث العربي کی دسویں جلد میں کروں گا۔

خاص ادب سے متعلق حصے کی تالیف میں اس طریق کار کی بڑی اہمیت ہے۔ میں نے ابوالفرج کے ۱۳۰ قریب شیوخ ایسے دیکھے ہیں کہ ان میں سے ہر ایک بطور ادیب اس بات کا مستحق ہے کہ اس پر الگ کام کیا جائے۔ ان میں سے نصف ایسے ہیں کہ مأخذ میں ان کی تصنیفات کے نام ملتے ہیں۔ اس مورخ الذکر صورت میں میں نے یہ کوشش کی کہ منقول روایات کے مواد کا مطالعہ کروں تاکہ ان کی نوعیت سمجھ میں آ سکے۔ یہ بیشتر اغانی، طبقات الشعرا، اخبار اور معانی کی کتابیں معلوم ہوتی ہیں۔

اس عمل سے فراغت پا کر میں نے یہ کوشش کی کہ جدید تر سے قدمیم تر کی طرف چلتے ہوئے دوسری تیری اور چوتھی کڑیوں کے طور پر مذکور مولفین کی کتابوں کا مواد بھم کر سکون اور یہ کوشش بھی کر سکون کہ ان کتابوں کے نام طے کروں یا ان کا اور ان کے مواد کا اندازہ لگاؤں نیز متعدد مطبوعہ و غیر مطبوعہ مأخذ میں وارد ہونے والے ان کے اقتباسات کو بیکجا کر سکون۔ اس طریقے سے میں "تاریخ التراث العربي" کی اس جلد میں جو ادب کے لئے مخصوص ہے تقیریاً ۳۰۰ مولفین کا اندرج کر سکا ہوں جن کی کتابیں ناپید ہو گئیں۔ میری خواہش ہے کہ میرے عرب رفقاء میرے طریق کار سے افاق کرتے ہوئے اسی بنیاد پر اپنی توجہ بہت ہی گکشہ کتابوں کی طرف مبذول کریں۔ ہمیں یہ نہیں بھولنا چاہئے کہ یونانی و رومی سے متعلق ہماری اکثر حالیہ معلومات ان لخت لخت تحریروں پر مبنی ہیں جنہیں محققین نے بیکجا کر دیا ہے۔ سب سے پہلے لازم ہے کہ ہم راویوں کے ناموں کی ٹھیک ٹھیک فہرستیں تیار کریں جن کی فہرستیں ہنوز نہیں بنائی گئیں اور ان کی صحیح قدر و قیمت کا احساس نہیں کیا گیا بلکہ بہت سے لوگ یہ سمجھتے رہے کہ یہ فرضی نام ہیں جو غیر حقیقی و اتعالات کو ٹھوس شواہد کا سارا دینے کے لئے گھر لئے گئے ہیں۔

حوالہ جات

1. R. BLACHERE, *Histoire de la litterature arabe...I-III.* Paris 1552, 1964, 1966.
2. L. ZOLONDEK, *The Sources of the Kitab al-Agani*, *Arabica* 8/1961/294-308.
3. M. FLEISCHHAMMER, *Quellenuntersuchungen Zum Kitab al-Agani*, Halle 1965.

